

Title: Regarding reported case of bribery in Tihar Jail, Delhi.

श्री राम कृपाल यादव (पटना) : उपाध्यक्ष महोदय, मैं आपके माध्यम से सदन और माननीय मंत्री जी का ध्यान एक गंभीर विषय की ओर आकृष्ट करना चाहता हूँ। जैसे तो कई चैनलों में जो पूरे देश में बड़े पैमाने पर विभागावृद्धि घूसखोरी चल जा रही है, भ्रष्टाचार जो चरम सीमा पर जा रहा है, वह दिखाया जा रहा है। आप भी उन चैनलों के माध्यम से यह देख रहे होंगे। आश्चर्य तब हुआ जब परसों 'आज तक' चैनल ने तिहाड़ जेल, जो देश की बहुत महत्वपूर्ण, आदर्श कारागार मानी जाती है, में नीचे के कर्मचारी से लेकर ऊपर के पदाधिकारी खुले आम घूस लेने का काम कर रहे हैं। यह बहुत महत्वपूर्ण कारागार है। इस जेल में एक से एक बड़े उग्रवादी, कुख्यात अपराधी रहते हैं। अगर वहां इस तरह का भ्रष्टाचार होगा तो देश कैसे सुरक्षित रह सकता है! यह बहुत चिंता का विषय है।

मैं समझता हूँ कि सरकार को इस पर तुरंत कार्रवाई करनी चाहिए जिसे वह एक आदर्श जेल के रूप में स्थापित रह सके। जब भी बाहर कोई दूसरी जेल असुरक्षित महसूस होती है तो खूंखार कैदियों को तिहाड़ जेल में रैफर कर दिया जाता है। वहां इस तरह से खुले आम घूस ली जा रही है। मैं कहना चाहता हूँ कि सरकार को तुरंत इस पर ध्यान देना चाहिए तथा ऐसे अधिकारी जो भ्रष्टाचार में लिप्त हैं, उनके खिलाफ ठोस कार्रवाई करनी चाहिए और यह सुनिश्चित करना चाहिए कि पुनः तिहाड़ जेल में भ्रष्टाचार न हो, घूसखोरी न हो। इसके साथ-साथ देश में बड़े पैमाने पर विभागों में जो भ्रष्टाचार फैल रहा है **â€** (व्यवधान)

उपाध्यक्ष महोदय : यादव जी, आपका प्वाइंट हो गया है।

श्री राम कृपाल यादव : उस पर रोक लगाई जाये। 'आज तक' चैनल में इस चीज को बास्-बार दिखाया जा रहा है

इस घूसखोरी को रोकने का काम किया जा सके, कुछ कार्रवाई की जाए ताकि भविष्य में इस तरह की बात न हो और घूसखोरी बंद हो। सरकार कुछ रेस्पांड भी नहीं कर रही है। **â€** (व्यवधान)

उपाध्यक्ष महोदय : Thank you. राम कृपाल जी, आपका प्वाइंट आ गया है।